



**ARBITRU**

**Dott. Deborah Schembri**

**Seduta ta' nhar it-Tnejn, 14 ta' Ottubru, 2024**

**Talba Nru: CCT189/24/DS**

**Joseph Caruana**

**Vs**

**Portelli & Brincat Ltd.**

**It-Tribunal**

Ra l-Avviż tat-Talba tar-rikorrenti pprezentat fit-2 ta' Novembru, 2024 fejn talab illi s-socjeta' intimata tirrifondieh l-ammont ta' elfejn u disgha mitt Ewro (€2,900) illi huwa hallas f' depozitu ghal zewg pergoli illi ma gewx installati;

Ra illi s-socjeta' intimata debitament notifikata bl-avviż tat-talba u tas-smiegh ma intavolatx risposta u ghal din ir-raguni giet meqjusa kontumaci minn dan it-Tribunal;

Ra illi l-attur prezenta l-puzizzjoni tieghu;

Ra l-atti kollha tal-kawza.

Sema' x-xhieda prodotti, bil-gurament.

**Ikkunsidra**

Illi mill-provi jirrizulta illi r-rikorrenti kkonferma d-dettalji dwar it-talba tieghu taht gurament. Galadarba s-socjeta' intimata la ghamlet risposta u lanqas baghtet rapprezentant taghha sabiex jaghti x-xhieda tieghu il-verzjoni tar-rikorrenti m'hija bl-ebda mod kontradetta. Barra minn hekk il-verzjoni tar-rikorrenti hija korroborata min evidenza dokumentarja illi ma thalli l-ebda dubbju f'mohh dan it-Tribunal illi l-fatti graw hekk kif gie konfermat taht gurament.

Illi t-Tribunal ulterjorment jinnota illi l-attur kemm il-darba prova jikkomunika mas-socjeta' attrici u din twieghdu illi ser tinstalla l-pergoli dan ma sehnx. L-attur

permezz ta' ittra mibghuta bl-ghajnuna ta' bintu liema ittra kienet inwiegħba mis-soċjeta' intimata talab illi jew jiġu nstallati l-pergoli sa l-4 ta' Lulju, 2024 inkella jiġi rifiuż id-depożitu stante illi l-akkordju li kien hemm bejniethom ma ġiex onorat mill-istess soċjeta' attriċi. B'ittra datata 3 ta' Lulju, 2024 għal darb'ohra s-soċjeta' attriċi wiegħdet illi ser jinbeda x-xogħol tal-elettriku u għal nofs ix-xahar ta' Lulju, 2024 kellu jinzel Malta l-installatur taljan u jagħmel ix-xogħol tal-installar tal-pergoli, iżda għal darb'ohra dan kien kliem fieragħ u dawn il-pergoli sal-lum għadhom ma ġewx installati. Dan l-aġir irresponsabbli minn naħa tas-soċjeta' intimata ikkawża inkonvenjent ċar lill-attur illi jkun ingust illi jgħaddi inosservat.

### **Ikkunsidra ulterjorment**

Illi f'Legislazzjoni Sussidjarja 387.01 Regoli dwar it-Tribunal għal talbiet tal-Konsumaturi, Regola 12.1 tghid illi '**jekk l-intimat ma jattendix seduta, l-Arbitru jista' jiddeciedi t-talba kontra dak l-intimat;**

### **Deciżjoni**

Għaldaqstant, għar-raġunijiet kollha hawn fuq imsemmija, wara li ra l-atti, ra l-Kap 378 tal-Liġijiet ta' Malta, u wara li qies iċ-ċirkostanzi kollha tal-każ, dan it-Tribunal jidhirlu illi r-rikorrenti prova il-każ tiegħu suffiċjentement u sal-grad rikjest mill-liġi u għalhekk skont il-mertu u l-gustizzja sostantiva kif ukoll skont l-ekwita' ihoss illi t-talba tiegħu għandha tiġi milqugħa fl-intier tagħha.

Għall-dawn il-motivi, jaqta' u jiddeciedi billi jilqa' t-talba tar-rikorrenti u jikkundanna s-soċjeta' intimata tirrifondi l-ammont ta' elfejn u disgħa mitt Ewro (€2,900) lill-attur u tilliberah mill-osservazzjoni tal-ftehim mas-soċjeta' attriċi konsekwenza tal-ksur tal-istess ftehim minn naħa tagħha, kif ukoll jikkundanna lill-istess soċjeta' thallas is-somma ta' hamsin Ewro (€50.00) lill-istess attur bħala danni morali għall-inkonvenjenza li kkawżatlu.

Bl-ispejjes kontra l-istess soċjeta' intimata.



### **Deborah Schembri**

B.A. (Leg. & Hum. St.) (Melit.),  
P.G. Cert. (Parental Alienation)(IFT-Malta),  
M.A. (Bioethics) (Melit.), LL.D. (Melit.),  
Adv. Trib. Eccl. Melit.

### **Arbitru**